

# తెలంగాణ ప్రజా గాణతంత్ర్య పోరాటం

మంగళవారం, జూన్ 04, 2024

డిజిటల్



లోక్సభ ఓట్ల లెక్కింపునుకు రంగం సిద్ధమైంది. రెండు నెలల పాటు చోరాచోరీ సాగిన ఓటింగ్ సమరానికి నేటితో ముగింపు పలకనుంది. రాష్ట్ర వ్యాప్తంగా 17 పార్లమెంట్ స్థానాలకు లెక్కింపునకు ఎన్నికల సంఘం అన్ని ఏర్పాట్లు చేసింది. ఓట్ల లెక్కింపులో 10 వేల మంది ఉద్యోగులు విధులు నిర్వహించనున్నారు. ఉదయం ఎనిమిది గంటలకు ప్రారంభమయ్యే లెక్కింపు మధ్యాహ్నం వరకూ ఫలితాలపై ఒక అంచనా వెలువడుతుంది. సాయంత్రం నాలుగు గంటల వరకూ వూర్తి ఫలితం వెల్లడయ్యే అవకాశం ఉంది. 34 ప్రాంతాల్లో కౌంటింగ్ కేంద్రాలు ఏర్పాటు చేశారు. 49 మంది అబ్జర్వర్లు, మరో 50 శాతం మంది అడిషనల్ గా అందుబాటులో ఉండనున్నారు. రాష్ట్రవ్యాప్తంగా 2440 మంది మైక్రో అబ్జర్వర్లను నియమించామని.. ప్రతీ టేబుల్ వద్ద అధికారులు పరిశీలిస్తారని ఈసీ తెలిపింది. కౌంటింగ్ హాల్స్ 120, టేబుల్స్ 1855 ని ఏర్పాటు చేశారు. స్ట్రాంగ్ రూమ్ నుంచి కౌంటింగ్ హాల్ వరకు సీసీటీవీలో మానిటరింగ్ చేయనున్నారు. కౌంటింగ్ వూర్తి అయ్యాక ఈవీఎంలను స్టోరేజ్ రూమ్ లలో పెడతామని.. భారీ బందోబస్తు ఉంటుందని ఈసీ వెల్లడించింది.

- తెలంగాణ ప్రభ, హైదరాబాద్

## సర్వం సిద్ధం

ఓట్ల లెక్కింపునకు 10 వేల మంది సిబ్బంది

2 లో

- 12 కేంద్ర బలగాలతో బందోబస్తు
- మూడంచెల భద్రత, సీసీ కెమెరాల నిఘా
- రాష్ట్రవ్యాప్తంగా 144 సెక్షన్, మధ్యం దుకాణాల బంద్
- 34 కౌంటింగ్ కేంద్రాలు
- 49 మంది అబ్జర్వర్లు
- 2440 మంది మైక్రో అబ్జర్వర్లు
- 3 గంటలకే తేలనున్న ఫలితం
- 525 మంది అభ్యర్థులు బరిలో..
- లోక్సభ ఫలితం నేడే..

## హైకోర్టుకు ట్యాపింగ్ కేసు

3 లో



సామాన్యుడి ఆయుధం

### తెలంగాణ ప్రజా గాణతంత్ర్య పోరాటం

## WANTED

సమాజంపై అవగాహన, బాధ్యత కలిగి నిజాన్ని నిర్ణయంగా రాయగలిగి, మంచికోసం పని చేయ గలననే నమ్మకం ఉన్న ప్రతి ఒక్క రిపోర్టర్ కి

**'తెలంగాణ ప్రభ డిజిటల్ పత్రిక'** ఆహ్వానం పలుకుతుంది. అనుభవం ఉన్న వారికి ప్రాధాన్యం.. కొత్త వారికి అవకాశం కల్పిస్తున్నది.

ఆసక్తి కలిగిన వారు సంప్రదించండి

**సెల్: 99854 44342**



## పాలిసెట్లో భవనికి స్టేట్ ర్యాంక్

**తెలంగాణ ప్రభ, (సిరిసిల్ల) :** పద్మశాలి అఫీషియల్స్ అండ్ ప్రొఫెషనల్స్ అసోసియేషన్ రాజన్న సిరిసిల్ల జిల్లా ఆధ్వర్యంలో 45 రోజుల పాటు నిర్వహించిన ఉచిత శిక్షణలో సిరిసిల్ల ప్రగతి నగర్ కు చెందిన మార్గం భవని రాష్ట్ర స్థాయిలో 373 ర్యాంక్ సాధించింది. 60 మంది విద్యార్థులు పోషా ఉచిత శిక్షణలో పాల్గొని అత్యున్నత ర్యాంకులు సాధించినట్లు పోషా ప్రధాన కార్యదర్శి కనుకుంట్ల పున్నంచందర్ తెలిపారు. 5వేల లోపు ర్యాంకులను 26 మంది విద్యార్థులు సాధించినట్లు పేర్కొన్నారు. 10 వేల లోపు ర్యాంకులను 41 మంది విద్యార్థులు సాధించినట్లు తెలిపారు. మార్గం భవని 373 ర్యాంకు, గాలి భానుశ్రీ 1395, మామిడాల నందిని 1960, గుండ్రపెల్లి వర్ణ 2616, చేర్యాల చక్రధర్ 2963, ఒగ్గు సుశాంత్ 3309 ర్యాంకు, బొద్దుల అద్వైత, గుండెల్లి సిరి, గడ్డం శివకృష్ణ, ఇప్పనవేల్లి హర్షిత, మిట్టపల్లి తరంగిణి, ఆమిదాల అనుష అత్యున్నత ర్యాంకులు సాధించినట్లు పున్నంచందర్ తెలిపారు. పోషా ద్వారా ఉచిత పాలిసెట్ శిక్షణ పొందిన వారిలో 95 శాతం మంది విద్యార్థులకు ప్రభుత్వ పాలిటెక్నిక్ కళాశాలలో సీటు వస్తుందని తెలిపారు. ఈ సందర్భంగా పాలిసెట్లో ఉత్తమ ర్యాంకులు సాధించిన విద్యార్థులను, ఉచితంగా శిక్షణ అందించిన ఉపాధ్యాయులను పాలిసెట్ కోర్స్ డైరెక్టర్ మండల విద్యాధికారి దూస రఘు పతి, గాజుల ప్రతాప్, మచ్చి ఆనందం, కనుకుంట్ల పున్నం చందర్, మామిడాల భూపతి, వాసాల హరిప్రసాద్, అడేపు వేణు, బైరి రవీందర్, కనుకుంట్ల తిరుమల, ఆంకారపు జ్యోత్సన, గెంటూరు భూమేశ్వర్, సామల తిరుపతి, కోక్కుల శ్రీనివాస్, నాగుల శ్రీనివాస్, కొడం రాం ప్రసాద్, బొల్లి భగవాన్, కనుకుంట్ల మధు, గడ్డం సత్యం, దుస శ్రీనివాస్, జక్కనీ నవీన్, చిట్టాల రత్నాకర్, చేరాల ప్రభాకర్ అభినందించారు.

## మాజీ ఎమ్మెల్యే రాములుకు ఘన నివాళి

**తెలంగాణ ప్రభ (కోరుట్ల) :** దివంగత మెటుపల్లి మాజీ శాసనసభ్యులు కొమిరెడ్డి రాములు పేద ప్రజల అభివృద్ధి కోసం ఎంతో కృషి చేశారని సీనియర్ కాంగ్రెస్ పార్టీ నాయకుడు జువ్వాడి కృష్ణారావు అన్నారు. సోమవారం రాములు జయంతి సందర్భంగా కోరుట్ల పట్టణంలోని జువ్వాడి భవన్ లో ఏర్పాటు చేసిన కార్యక్రమంలో రాములు చిత్రపటానికి పూలమాలవేసి అంజలి ఘటించారు. కార్యక్రమంలో తిరుమల గంగాధర్, ఏలేటి మహిపాల్ రెడ్డి, నయ్యామ్, మురళి, చంద్ర శేఖర్, గంగాధర్, రియాజ్, సోగ్రాబ్, ఆనంద్ గౌడ్, నారాయణ గౌడ్, రాజకుమార్ ఉన్నారు.



# సర్వం సిద్ధం

ఓట్ల లెక్కింపునకు 10 వేల మంది సిబ్బంది

- 12 కేంద్ర బలగాలతో బందోబస్తు
- మూడంచెల భద్రత, సీసీ కెమెరాల నిఘా
- రాష్ట్రవ్యాప్తంగా 144 సెక్షన్, మద్యం దుకాణాల బండ్
- 34 కౌంటింగ్ కేంద్రాలు
- 49 మంది అబ్జర్వర్లు
- 2440 మంది వైక్రో అబ్జర్వర్లు
- 3 గంటలకే తేలనున్న ఫలితం
- 525 మంది అభ్యర్థులు బరిలో..
- లోక్ సభ ఫలితం నేడే..

**తెలంగాణ ప్రభ, హైదరాబాద్ :** లోక్ సభ ఓట్ల లెక్కింపునుకు రంగం సిద్ధమైంది. రెండు నెలల పాటు హోరాహోరీ సాగిన ఓటింగ్ సమరానికి నేటితో ముగింపు పలకనుంది. రాష్ట్ర వ్యాప్తంగా 17

ప్లూమెంట్ స్థానాలకు లెక్కింపునకు ఎన్నికల సంఘం అన్ని ఏర్పాట్లు చేసింది. ఓట్ల లెక్కింపులో 10 వేల మంది ఉద్యోగులు విధులు నిర్వహించనున్నారు. ఉదయం ఎనిమిది గంటలకు ప్రారంభమయ్యే లెక్కింపు మధ్యాహ్నం వరకూ ఫలితాలపై ఒక అంచనా వెలుపడుతుంది. సాయంత్రం నాలుగు గంటల వరకూ పూర్తి ఫలితం వెల్లడయ్యే అవకాశం ఉంది. 34 ప్రాంతాల్లో కౌంటింగ్ కేంద్రాలు ఏర్పాటు చేశారు. 49 మంది అబ్జర్వర్లు, మరో 50 శాతం మంది అడిషనల్ గా అందుబాటులో ఉండనున్నారు. రాష్ట్రవ్యాప్తంగా 2440 మంది మైక్రో అబ్జర్వర్లను నియమించామని.. ప్రతీ టేబుల్ వద్ద అధికారులు పరిశీలిస్తారని ఈసీ తెలిపింది. కౌంటింగ్ హాల్స్ 120, టేబుల్స్ 1855 ని ఏర్పాటు చేశారు. స్టాంగ్ రూమ్ నుంచి కౌంటింగ్ హాల్ వరకు సీసీటీవీలో మానిటరింగ్ చేయనున్నారు. కౌంటింగ్ పూర్తి అయ్యాక ఈవీఎంలను స్టోరేజీ రూమ్ లలో పెడతామని.. భారీ బందోబస్తు ఉంటుందని ఈసీ వెల్లడించింది.

**తెలంగాణ ప్రభ, హైదరాబాద్ :** లోక్ సభ ఓట్ల లెక్కింపు సందర్భంగా ఎటువంటి అవాంఛనీయ సంఘటనలు చోటు చేసుకోకుండా ఎన్నికల సంఘం పకడ్బందీ చర్యలు చేపట్టింది. కౌంటింగ్ నిర్వహించే కేంద్రాల వద్ద రాష్ట్ర వ్యాప్తంగా 12 కేంద్ర బలగాలు

## కౌంటింగ్ ఇలా..

- ఉదయం 7.30: స్టాంగ్ రూమ్ ల నుంచి కౌంటింగ్ సెంటర్ కు ఈవీఎంల తరలింపు
- 8.00 : పోస్టల్ బ్యాలెట్ ఓట్ల లెక్కింపు
- 8.30 : ఈవీఎం ఓట్ల లెక్కింపు ప్రారంభం
- 10.00 : మొదటి రౌండ్ ప్రకటన
- 3.00 : తొలి ఫలితం
- 5.00 : తుది ఫలితం
- 20 : ఒక్కో రౌండ్ కు
- 20 నిమిషాల సమయం పట్టనుంది.



భద్రత చర్యలు చేపట్టనుంది. మూడంచెల భద్రత ఏర్పాటు ఇప్పటికే పూర్తయింది. లెక్కింపులో ఎటువంటి పొరపాట్లు చోటు చేసుకోకుండా ప్రతీ లెక్కింపును సీసీ కెమెరా నిఘాలో చేపట్టనున్నారు. అల్ల రిమూకలకు ముకుతాడు వేసేందుకు తెలంగాణ వ్యాప్తంగా 144 సెక్షన్లను అమలు చేస్తున్నారు. మద్యం దుకాణాలను కూడా బందీచేశారు.

**అత్యధికంగా.. 24 రౌండ్లు.. అత్యల్పంగా 13 రౌండ్లు..**

రాష్ట్ర వ్యాప్తంగా అత్యధిక కౌంటింగ్ రౌండ్లు 21 కాగా.. అత్యల్పంగా 13 రౌండ్లు ఉన్నాయి. చొప్పదండి, దేవరకొండ, యాఖుత్ పురా అసెంబ్లీ సెగ్మెంట్ లో 21 రౌండ్లలో ఓట్ల లెక్కింపు నిర్వహించనుండగా.. ఆర్కూరు, భద్రాచలం, అశ్వారావుపేట అసెంబ్లీ సెగ్మెంట్ లో 13 రౌండ్లలో లెక్కింపు చేపట్టనున్నారు. 20 హాళ్లలో 1855 టేబుళ్లపై ఓట్ల లెక్కింపు చేపడతారు. 17 నియోజకవర్గాల్లో 2,20,24,806 మంది ఓటర్లు ఓటు హక్కు వినియోగించుకోగా.. 2.18 లక్షల పోస్టల్ బ్యాలెట్ ఓట్లు నమోదయ్యాయి. 2.18 లక్షల పోస్టల్ బ్యాలెట్ ఓట్ల లెక్కింపునకు 19 హాళ్లలో 276 టేబుళ్లు కేటాయించారు. బరిలో నిలిచిన 525 మంది అభ్యర్థుల భవితవ్యం నేడు తేటతెల్లం కానుంది.



## కూరపాటి తేనీటి విందుకు హాజరైన మంత్రులు

**తెలంగాణ ప్రభ, (సిరిసిల్ల) :** ఆచార్య కూర పాటి వెంకట్ నారాయణ ఆహ్వానం మేరకు హన్మకొండలోని ఆయన నివాసానికి రాష్ట్ర మంత్రులు దనసరి సీతక్క, పొన్నం ప్రభాకర్, మాజీ ఎంపీ మధుయాప్పి, వర్షన్నపేట ఎమ్మెల్యే కేఆర్ నాగరాజు, మాజీ మేయర్ ఎర్రబెల్లి స్వర్ణ హాజరయ్యారు. గత పది సంవత్సరాలు గా కల్యకుంట్ల కుటుంబ పాలనపై మొక్కువో ని ధైర్యంతో ఉద్యమకారులను, ప్రజాస్వామ్య

వాదులను ఒకే వేదిక మీదకి తీసుకొచ్చి, అనేక సభలు నిర్వహించి కల్యకుంట్ల ప్రభుత్వానికి చరమగీతం పాడేందుకు చేసిన పోరాటం అభినందనీయమని ప్రశంసించారు. వారివెంట ఆచార్య వడ్డే రవీందర్, ఆచార్య గుగులోత్ వీరన్న, ఆచార్య రామ్ రెడ్డి, ఆచార్య కందకల్లు సుధాకర్, డాక్టర్ సంగని మల్లేశ్వర్, డాక్టర్ తిరుపతి, డాక్టర్ ఎర్రబొజ్జ రమేష్ తదితరులు పాల్గొన్నారు.

## ఎంపీ, ఎమ్మెల్యేను కలిసిన మున్నూరుకాపు సంఘం

**తెలంగాణ ప్రభ (కోరుట్ల) :** ఇటీవల జగిత్యాల జిల్లా మున్నూరుకాపు సంఘం జిల్లా అధ్యక్షుడిగా ఎన్నికైన వొడ్డాల రాజశేఖర్, ప్రధాన కార్యదర్శి చిట్ల రమణ ఎన్నికయ్యారు. ఈ సందర్భంగా కరింనగర్ ఎంపీ బండి సంజయ్, ఎమ్మెల్యే గంగుల కమలాకర్ ని వేర్వేరుగా వారి కార్యాలయంలో కలిశారు. వారిని సన్మానించి కృతజ్ఞతలు తెలిపారు. ఈ సందర్భంగా రాజశేఖర్, చిట్ల రమణ, మున్నూరుకాపు కుల బంధావులకు ఎంపీ, ఎమ్మెల్యే శుభాకాంక్షలు తెలిపారు. కార్యక్రమంలో రాచకొండ శ్రీరాములు, లైశెట్టి వెంకన్న, బండారీ విజయ్, కూసరిఅనిల్, అత్తినేని నరేష్, వొడ్డాల రమేష్, అనంతుల మహేష్, చల్ల హరిశంకర్, తిగల వెంకన్న, ముదం శ్రీనివాస్, చుక్క గంగారెడ్డి, ప్రేమనందరెడ్డి, ఆర్ మల్లేశం, కొల్లూరి గంగాధర్, మున్నూరు కాపు కులస్తులు తదితరులు పాల్గొన్నారు.



# హైకోర్టుకు ట్యాపింగ్ కేసు

- సుమోటాగా స్వీకరించిన తెలంగాణ అత్యున్నత న్యాయస్థానం ప్రతివాదులుగా కేంద్ర హోం శాఖ,
- తెలంగాణ సీఎస్, ఇంటెలిజెన్స్ అడిషనల్ డీజీ, హైదరాబాద్ సీపీ
- నేడు విచారణ

**తెలంగాణ ప్రభ, హైదరాబాద్:** ఫోన్ ట్యాపింగ్ కేసులో కీలకపరిణామం చోటు చేసుకున్నది. హైకోర్టు జడ్జిల ఫోన్లు ట్యాప్ అయినట్లు వార్తలు వస్తున్న నేపథ్యంలో

సోమవారం తెలంగాణ హైకోర్టు సుమోటాగా స్వీకరించింది. ప్రతివాదులుగా కేంద్ర హోం శాఖ, తెలంగాణ సీఎస్, ఇంటెలిజెన్స్ అడిషనల్ డీజీ, హైదరాబాద్ సీపీలను చేర్చింది. ఇప్పటికే జారీ చేసింది. నేడు హైకోర్టుకు వారు హాజరు కావాల్సి ఉంది. హైకోర్టు సుమోటాగా స్వీకరించడంపై సర్వత్రా ఆసక్తి నెలకొంది. ఇన్ని రోజులు ప్రభుత్వం కేసును అధికారికంగా ఎవరూ ఉన్నారు.? ఏంటి.? సూత్రదారులు, పాత్రదారులను ఎందుకు అదుపులోకి తీసుకోవడం లేదనే విమర్శలు వెల్లువెత్తుతున్నాయి. ఈ నేపథ్యంలో హైకోర్టు నోటీసులు నిందితుల గుండెల్లో రైళ్లు పరుగెడుతున్నాయి.



**ప్రార్థించే పెదవుల కన్న.. సాయంచేసే చేతులు మిన్న**  
సరస్వతి స్వచ్ఛంద సేవా సంస్థలో ఘనంగా శేఖర్ సాగర్ జన్మదిన వేడుకలు

**తెలంగాణ ప్రభ (కుత్బుల్లాపూర్):** సాగర్ సంఘం రాష్ట్ర అధ్యక్షుడు, 'స్వచ్ఛ తెలంగాణ' దినపత్రిక సంపాదకులు శేఖర్ సాగర్ జన్మదిన వేడుకలు సోమవారం సుభాష్ నగర్ డివిజన్ సరస్వతి స్వచ్ఛంద సేవా ఫౌండేషన్ లో పిల్లల మధ్య కుత్బుల్లాపూర్ జర్నలిస్టులు ఘనంగా నిర్వహించారు. ఈ సందర్భంగా సాగర్ ను సత్కరించి, కేక్ కట్ చేశారు. అనంతరం పిల్లలకు కేక్, స్వీట్లు పంచిపెట్టారు. భోజనాలు వడ్డించారు. అనంతరం శేఖర్ సాగర్ మాట్లాడుతూ పుట్టినరోజు వేడుకలు వేడుకలను అనాధ ఆశ్రమంలో తల్లిదండ్రులు లేని పిల్లల మధ్య జరుపుకోవడం సంతోషమన్నారు. పిల్లలకు మంచి సలహాలు సూచనలు ఇచ్చి ఉన్నత చదువులు చదువుకోవాలని సూచించారు. కార్యక్రమంలో కుత్బుల్లాపూర్ ప్రెస్ క్లబ్ ప్రెసిడెంట్ మహంకాళి సుధీర్, సీనియర్ జర్నలిస్ట్ సుగ్రీవుడు, శ్రావణ్, జుట్టు సాయి, విష్ణు, దుర్గప్రసాద్, సగర సంగం రాష్ట్ర నాయకులు స్టేట్ జనరల్ సెక్రటరీ గౌరక్క సత్యం సగర, స్టేట్ వైస్ ప్రెసిడెంట్, పెద్ద బుద్దుల సతీష్ సగర, స్టేట్ యూత్ ప్రెసిడెంట్ సురేష్ సగర, స్టేట్ యూత్ జనరల్ సెక్రటరీ మహేందర్ సగర్, స్టేట్ యూత్ కోశాధికారి సాయి గణేష్, యువజన నాయకులు నితీన్ సాగర్ పాల్గొన్నారు.



## రూ.7,755 కోట్లు ప్రజల వద్దే 2 వేల నోట్లు : ఆర్బిఐ వెల్లడి

**తెలంగాణ ప్రభ, హైదరాబాద్:** రూ.7755 కోట్ల విలువైన 2 వేల నోట్లను చెలామణి నుంచి ఉపసంహరించుకున్న సంగతి తెలిసింది. అయితే ఇప్పటికీ 97.82 శాతం 2 వేల నోట్లు తిరిగి వచ్చాయని ఆర్బిఐ ప్రకటించింది. ఇంకా 7,755 కోట్ల విలువైన 2 వేల నోట్లు ప్రజల దగ్గరే ఉన్నాయని తెలిపింది. 2023 మే 19న 2 వేల నోట్లను ఉపసంహరించుకుంటున్నట్లు ఆర్బిఐ ప్రకటించింది. అప్పటికే 3.56 లక్షల కోట్లు విలువైన 2 వేల నోట్లు చెలామణిలో ఉన్నాయి. అయితే మే 31, 2024 నాటికి అవి రూ.7,755 కోట్లకు తగ్గాయని ఆర్బిఐ ప్రకటించింది. రూ.2 వేల నోట్లను డిపాజిట్ చేయడం లేదా మార్చుకునే సౌకర్యాన్ని దేశంలోని అన్ని బ్యాంక్ బ్రాంచ్ లలో 2023 అక్టోబర్ 7 వరకు అవకాశం ఇచ్చింది. 2023 అక్టోబర్ 9 నుంచి 2 వేల నోట్లను వారి బ్యాంక్ ఖాతాలలో డిపాజిట్ చేయడానికి స్వీకరిస్తున్నాయని ఆర్బిఐ వెల్లడించింది. మరో వైపు అహ్మదాబాద్, బెంగళూరు, బెలాపూర్, భోపాల్, భువనేశ్వర్, చండీగఢ్, చెన్నై, గౌహాతి, హైదరాబాద్, జైపూర్, జమ్మూ, కాన్పూర్, కోల్ కతా, లక్నో, ముంబై, నాగ్ పూర్, న్యూఢిల్లీ, పాట్నా తిరువనంతపురంలో 19 ఆర్బిఐ కార్యాలయాలలో డిపాజిట్ లేదా మార్పిడి చేస్తున్నట్లు ఆర్బిఐ తెలిపింది. 2016 లో వెయ్యి, 500 నోట్లను రద్దు చేసిన ఆర్బిఐ 2 వేల నోట్లను ప్రవేశ పెట్టింది. తర్వాత 2023 మే 19న వీటిని కూడా వెనక్కి తీసుకుంది.

## ఘనంగా హరీశ్ రావు జన్మదిన వేడుకలు

**హెల్త్ క్యాంప్ నిర్వహించిన హత్నూర మాజీ సర్పంచ్ జయశ్రీ శివశంకరరావు**  
**తెలంగాణ ప్రభ (నర్సాపూర్):** మాజీ మంత్రి హరీష్ రావు జన్మదిన వేడుకలు సందర్భంగా హెల్త్ క్యాంప్ నిర్వహించిన హత్నూర మాజీ సర్పంచ్ జయశ్రీ శివ శంకరరావు నర్సాపూర్ నియోజకవర్గంలోని హత్నూర మండల కేంద్రమైన మాజీ మంత్రి హరీష్ రావు జన్మదిన వేడుకలు సందర్భంగా హెల్త్ క్యాంప్ హత్నూర మాజీ సర్పంచ్ జయశ్రీ శివశంకరరావు ఆధ్వర్యంలో హెల్త్ క్యాంప్ నిర్వహించారు. ఈ సందర్భంగా వారు మాట్లాడుతూ స్టార్ సూపర్ స్పెషలిస్ట్ ఆసుపత్రి ఆధ్వర్యంలో

సంయుక్తంగా ఉచిత హెల్త్ క్యాంప్ నిర్వహించామని తెలిపారు. ఈ క్యాంపులో రక్తపరీక్షతోపాటు ఉచితంగా మందులు పంపిణీ పంపిణీ చేశామని వారు తెలిపారు. ఈ క్యాంపుకు సుమారు 275 మందికి వైద్య పరీక్షలు చేసినట్లు తెలిపారు. కార్యక్రమంలో స్టార్ ఆసుపత్రి మార్కెటింగ్ మేనేజర్ సందీప్ శ్రీకాంత్ కిషోర్ మాజీ సర్పంచ్ మహంకాళి నాగేష్ మాజీ జడ్పీటీసీ మైస గల ఆశయ గొల్ల యాదయ్య ఆకుల మా అన్నయ్య వీడు యాదగిరి మధు గుంట సుధాకర్ మన్నే యాదగిరి ఎండి కాజా జై మహమ్మద్ సాబీర్ నందిగామ వినోద్ కుమార్ మన్య దశరథ్ తో పాటు కార్యకర్తలు ప్రజలు పాల్గొన్నారు.



## మామిడి కాయల బస్తాల్లో గంజాయి తరలింపు

**పట్టుబడిన 477 కిలోల గంజాయి**  
**తెలంగాణ ప్రభ, హైదరాబాద్:** మామిడి కాయల బస్తాల్లో అక్రమంగా తరలిస్తున్న గంజాయిని పోలీసులు పట్టుకున్నారు. సోమవారం భద్రాద్రి కొత్తగూడెం జిల్లా మణుగూరులో పోలీసులు తనిఖీలు నిర్వహించారు. ఈ తనిఖీల్లో మామిడికాయల బస్తాల్లో దాచి పెట్టిన 477 కిలోల గంజాయిని పోలీసులు స్వాధీనం చేసుకున్నారు. పట్టుబడిన గంజాయి విలువ రూ.1.19 కోట్లు ఉంటుందని పోలీసులు తెలిపారు. గంజాయిని ఆంధ్రప్రదేశ్ లోని డొంకరాయి నుంచి తెలంగాణలోని జహీరాబాద్ కు అక్రమంగా తరలిస్తున్నట్లు పోలీసులు గుర్తించారు. ఈ కేసులో చెరుకుపల్లె శ్రీకాంత్, అర్జున్, సునీల్ కుమార్, నాగరాజు, నృజన్ లను పోలీసులు అదుపులోకి తీసుకున్నారు.

## టీఎస్ టెట్ 'కీ' విడుదల

**తెలంగాణ ప్రభ, హైదరాబాద్:** తెలంగాణ ఉపాధ్యాయ అర్హత పరీక్ష (టీఎస్ టెట్) - 2024 పరీక్ష ప్రాథమిక కీ విడుదలైంది. ఈనెల 3 నుంచి 5 వరకు అధికారిక వెబ్ సైట్ లో ప్రాథమిక కీ ఉంటుందని సోమవారం విడుదల చేసిన ప్రకటనలో అధికారులు తెలిపారు. అభ్యర్థులకు ఏమైనా అభ్యంతరాలు ఉంటే వెబ్ సైట్ లో తెలియజేయాలని టెట్ కన్వీనర్ కోరారు. ఈ ఏడాది మార్చి 15వ తేదీన నోటిఫికేషన్ వెలువడగా.. పేపర్-1కి 99,958 మంది.. పేపర్-2కి 1,86,423 మంది దరఖాస్తు చేసుకున్నారు. పేపర్-1కి 86.03 శాతం మంది.. పేపర్-2కి 82.58 శాతం మంది హాజరయ్యారు. టెట్ ఫలితాలు ఈనెల 12న వెలువడనున్నాయి.



## విజయవంతంగా ఎన్సీసీ క్యాంపు

**తెలంగాణ ప్రభ (కోరుట్ల):** జగిత్యాల జిల్లా కోరుట్ల పట్టణంలోని లిటిల్ జీనియస్ హైస్కూల్ కి చెందిన 25 మంది విద్యార్థులు కరీంనగర్ లోని పారామిత పాఠశాలలో పది రోజులపాటు ఎన్సీసీ క్యాంపును హాజరయ్యారు. ఈ కంపైన్స్ అన్యువల్ ట్రైనింగ్ క్యాంప్ లో విద్యార్థులకు మ్యూప్ రీడింగ్, వెపస్ ట్రైనింగ్, యోగా, పెరేడ్, ఫిజికల్ ట్రైనింగ్ వంటి అంశాలపై శిక్షణను ఇచ్చారు. అనంతరం వీరు ఎన్సీసీ ఏ సర్టిఫికేట్ పొందేందుకు అర్హత పరీక్ష రాయనున్నారు. విజయవంతంగా ఎన్సీసీ శిక్షణ పూర్తి చేసుకొని తిరిగి వచ్చిన విద్యార్థిని విద్యార్థులను మరియు ఎన్సీసీ ట్రైనింగ్ ఆఫీసర్ సంఘ మహేష్ ను పాఠశాల కరస్పాండెంట్ బండి మహదేవ్ అభినందించారు. ఈ కార్యక్రమంలో పాఠశాల ప్రిన్సిపాల్, డైరెక్టర్లు, సిబ్బంది పాల్గొన్నారు.

# బంపరాఫర్ కొట్టేసింది..

మంగళూరు సోయగం పూజా హెగ్డేకు గత కొంతకాలంగా అదృష్టం కలిసి రావడం లేదు. ఆమె నటించిన చిత్రాలు వరుసగా పరాజయం చెందడంతో రేసులో పూర్తిగా వెనకబడి పోయింది. ఇటీవల ఇచ్చిన ఓ ఇంటర్వ్యూలో తాను మంచి రోజుల కోసం ఎదురు చూస్తున్నానని ఆశాభావం వ్యక్తం చేసింది భామ. ఆమె కోరుకున్నట్లుగానే తమిళంలో సూర్య సరసన నటించే బంపరాఫర్ ను దక్కించుకుంది. ప్రస్తుతం సూర్య పీరియాడిక్ చిత్రం 'కంగువ'లో నటిస్తున్నారు. ఇది పూర్తయిన వెంటనే కాలీక్ సుబ్బరాజు దర్శకత్వంలో ఓ యాక్షన్ థ్రిల్లర్ లో నటించ నున్నారు. సూర్య నటించబోతున్న 44వ చిత్రమిది. ఈ నెలలోనే సెట్స్ మీదకు వెళ్లునుంది. తాజాగా ఈ సినిమాలో కథానాయికగా పూజాహెగ్డేను ఖరారు చేశారు. 'బీస్ట్' తర్వాత పూజాహెగ్డే తమిళంలో మరే చిత్రంలో నటించలేదు. సుదీర్ఘ విరామం తర్వాత అక్కడ భారీ అవకాశాన్ని దక్కించుకోవడం విశేషం. ఈ చిత్రం తప్పకుండా పూజాహెగ్డే కెరీర్ కు ప్రేక్షనిస్తుందని, ఆమె తిరిగి పూర్వ వైభవాన్ని సాధిస్తుందని అభిమానులు ఆశిస్తున్నారు.

